
'எஜம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்ட, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 


பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 

நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 


ஜனவரி 2019 


கிறிஸ்துவுக்குள்‌ அன்பான ஜெபப்‌ பங்காளரே, 


கிருபையாய்‌ நம்மை மீண்டும்‌ ஒரு 
புத்தாண்டைக்‌ காணச்செய்தவரும்‌, நான்‌ உனக்கு 


முன்னே போய்‌ கோணலானவைகளைச்‌ 
செவ்வையாக்குவேன்‌ (ஏசா. 45:2) என்று 
நமக்கு முன்‌ கடந்து சென்று பாதைகளைச்‌ 

செவ்வைப்படுத்துகிறவரும்‌, வரும்‌ அத்தனை 


நாட்களிலும்‌, அனைத்து காரியங்களிலும்‌ 
வ்‌ நம்மை வெற்றி சிறக்கப்பண்ணுகிறவரும்‌ 
(2 கொரி. 2:14), பர்வதங்களையும்‌ 
மெழுகுபோல உருகப்பண்ணி (நாகூம்‌ 1:5), 
தடைகளை அகற்றுபவராக (மீகா 2:13) முன்செல்லும்‌ 
சேனைகளின்‌ கர்த்தரின்‌ நாமத்தில்‌ புத்தாண்டு 
வாழ்த்துக்கள்‌. 
கடந்த வருடத்தில்‌ சில முயற்சிகளில்‌ நீங்கள்‌ 
தோல்வி கண்டிருக்கலாம்‌ அல்லது தேங்கி நின்றிருக்கலாம்‌; 
ஏன்‌, திரும்பியும்‌ போயிருக்கலாம்‌ (முன்னேற 
வழியில்லாததினால்‌). ஆனால்‌, இந்த ஆண்டில்‌ 
அவைகளை மறந்து, அவருடைய பிரசன்னத்தினால்‌ 


மடல்‌ 


ஆட்கொள்ளப்பட்டவர்களாய்‌, வாழ்க்கைப்‌ 


உங்களை வழிநடத்துவாராக. 

இந்த உலகத்தாரே தோல்விகளைச்‌ சந்திக்கும்போது 
“வெற்றிகரமான தோல்வி” என்று எதிர்காலத்தினை 
நோக்கும்போது, ஒருபோதும்‌ நம்மை வெட்கப்படுத்தாத 
தேவனின்‌ (யோவேல்‌ 2:26) அரவணைப்பில்‌ நாம்‌ 
இருக்கிறோமென்று மறக்காமல்‌ காத்துக்கொள்வாராக. 


6௫. 
பயணத்தினைத்‌ தொடரவும்‌ வெற்றிகீதம்‌ முழங்கி 
கூ நிற்கிறவர்களாய்‌ தேவனுக்கு மகிமை சேர்க்கவும்‌ தேவன்‌ 

௫. 


கடந்த மாத தேர்தலில்‌ (5 மாநிலங்களில்‌) மத்திய அரசுக்கு 
தேவன்‌ குட்டுவைத்திருக்கிறார்‌ என்றே நான்‌ கூறுவேன்‌. அதினைக்‌ 
கண்ட சிலர்‌ நம்முடைய ஜெபங்களுக்கான வெற்றி என்று குதூகலிக்க 
ஆரம்பித்திருப்ப தனைக்‌ கண்டு எனக்கு வருத்தம்‌ உண்டு. ஏனெனில்‌, 
நாம்‌ பிரயாணிக்கவேண்டிய தூரம்‌ அதிகம்‌ என்பது அநேகருக்குப்‌ 
புரியவில்லை. இந்த தோல்வி ஒரு நாடகமே என்று வாதிடூகிறவர்களும்‌ 
உண்டு. தேசம்‌ மெய்தேவனை அறிய தடைகள்‌ அகற்றப்பரும்வரை, 
நம்முடைய முழங்கால்‌ யுத்தம்‌ ஓயக்கூடாது என்பது என்னுடைய ஆதங்கம்‌. 

ஆவிக்குரிய அனுதின வாழ்வில்‌, ஆண்டவருடைய பிள்ளைகள்‌ 
வெற்றியைப்‌ பெற்றாகவேண்டும்‌. ஏனெனில்‌, பரலோகத்தில்‌ 
“ஜெயம்கொண்டவருக்கே இடம்‌” என்பது வேதம்‌ கூறும்‌ உண்மை. 

இன்றைக்கு அநேகர்‌ வெற்றிபெறுகிறார்கள்‌; ஆனால்‌, 
தக்கவைத்துக்கொள்ள முடிவதில்லை. குத்துச்சண்டையில்‌ ஆறு 
பதக்கங்களைப்‌ பெற்ற மேரிகோம்‌ திருமணமானவர்‌, 3 பிள்ளைகளின்‌ 
தாய்‌, வயது 36; ஆயினும்‌, ஒலிம்பிக்‌ பந்தயத்திற்கான தன்னுடைய 
பயிற்சியில்‌ தீவிரம்‌ காட்டுகின்றார்‌. தான்‌ ஒரு தாய்‌ என்பதனையோ, 
வயதாகிவிட்டது என்பதனையோ அவர்‌ சிந்திப்பதில்லை. இறுதிப்‌ 
பந்தயத்திற்கு இந்த வெற்றிகள்‌ அடித்தளமே என்று நினைப்பதினால்தானே 
அப்படி செயல்படமுடிகிறது. அதனைப்போன்று, இறுதிப்‌ பந்தயத்தில்‌ 
வெற்றிபெறுவதுதான்‌ நம்முடைய நோக்கமாக மாறவேண்டும்‌. 

“உலகத்தின்‌ ராஜ்யங்கள்‌ நம்முடைய கர்த்தருக்கும்‌, அவருடைய 
கிறிஸ்துவுக்குமுரிய ராஜ்யங்களாயின; அவர்‌ சதாகாலங்களிலும்‌ 
ராஜ்யபாரம்‌ பண்ணுவார்‌” (வெளி 11:15) என்னும்‌ கெம்பீர 
சத்தங்கள்‌ வானத்தில்‌ உண்டாயின என்ற காரியம்‌ நடக்கும்வரை 
நாம்‌ தனிவாழ்விலும்‌, கூட்டுவாழ்விலும்‌ ஜெயம்பெற்றுக்கொண்டே 
முன்னேறவேண்டும்‌. 

இதுவரை பெற்ற வெற்றிகளைத்‌ தக்கவைக்கும்‌ பணியினையும்‌ 
கூடவே  மேற்கொள்ளவேண்டும்‌. எந்த ஒரு அரசனும்‌ தான்‌ 
வெற்றிகொண்ட பகுதிகளைத்‌ தக்கவைத்துக்கொள்ள அனைத்து 
முயற்சிகளையும்‌ மேற்கொள்வானே. கூடவே, வெற்றியினால்‌ 

சம்பாதித்த பகுதிகளை தொடர்ந்து முன்னேறிச்‌ செல்வதற்கு உதவியாக 
போர்முனையாக மாற்றிக்கொள்வானே; ஆனால்‌, சபை மாத்திரம்‌ 
இதில்‌ பின்தங்கி இருப்பது ஏன்‌? தனிவாழ்விற்கும்‌ இது பொருந்தும்‌. 
ஒரு பாவத்தின்மேல்‌ நாம்‌ ஜெயம்‌ எடுத்து அதனை பாதத்தின்‌ கீழ்‌ 
கொண்டுவந்து பின்னர்‌ முன்னேறுவதற்கு (ஆவிக்குரிய வாழ்வில்‌) 
இந்த முறை பின்பற்றப்படவேண்டியது மிகவும்‌ அவசியம்‌. 

உதாரணமாக, பொருளாசை என்னும்‌ பாவத்திற்கு அடிமைப்பட்டிருக்கும்‌ 
ஒருவர்‌, அதனை மேற்கொள்ள முயற்சி செய்து வெற்றிபெற்றுவிட்டால்‌, 
தொடர்ந்து அது நம்மை மேற்கொள்ளாமல்‌ பார்த்துக்கொள்வதோடூ 
“தொடர்‌ தியாகம்‌” என்ற அடுத்த அடிக்கு முன்னேற இதனை 
பாதப்படியாக்கிப்போடவேண்டும்‌. இல்லையென்றால்‌, பின்னர்‌ விட்ட 
பாவம்‌ நம்மை மேற்கொள்ள (வேறு வகையில்‌) வாய்ப்புண்டு. 

ஒருவேளை நாம்‌ “பொருளாசையை” வேதத்தின்‌ கண்ணோட்டத்தில்‌ 
பாவமாகப்‌ பார்க்காதவரை, அதனைக்‌ குறித்து வெறுப்பும்‌ வராது, வெற்றியும்‌ 
கிடைக்காது. (1 கொரி. 5:11; கொலோ. 3:5 64௦.) 

இந்த புத்தாண்டில்‌, நாம்‌ அனைவரும்‌ கடந்த நாட்களில்‌, தனி 
வாழ்வில்‌, குழு வாழ்வில்‌ வெற்றிபெற்றவைகளை அட்டவணையிட்டு, 
அதன்‌ அடிப்படையில்‌ இந்த வருடத்தில்‌ வெற்றிபெறவேண்டியவைகளைச்‌ 
சிந்தித்தால்‌, செயல்பட்டால்‌ நலமாக இருக்கும்‌. அது நம்மைப்‌ 
பரிசுத்தத்தின்‌ மேல்‌ பரிசுத்தத்தையும்‌, நீதியின்‌ மேல்‌ நீதியையும்‌ 
அடைய உதவும்‌. (வெளி. 22:11) 

வெற்றிபெறவேண்டிய காரியங்களை நமக்குச்‌ சுட்டிக்காட்டும்‌ வேதம்‌, 
7 சபைகளுக்கு இயேசு கிறிஸ்து சொன்ன காரியங்களில்‌ சுருக்கமாக 
அடக்கியிருக்கிறது. அன்பிலே (எபேசு சபை), உண்மையிலே (சிமிர்னா 
சபை), போதகத்திலே (பெர்கமு சபை), வஞ்சிக்கும்‌ நபர்களை 
அடையாளம்‌ கொள்வதிலே  (தியத்தீரா சபை), மரணத்திற்கு 
வழிவகுக்கும்‌ காரியங்களை அடையாளம்‌ காண்பதிலே (சர்தை சபை), 
கீழ்ப்படிதலிலே (பிலதெல்பியா சபை), ஆலோசனைக்கு செவிமடூப்பதிலே 
(லவோதிக்கேயா சபை) நாம்‌ வெற்றி ஜீவியம்‌ பெறுவது அவசியம்‌. 
இவைகள்‌ சரியான முறையிலேயே வரிசைப்படுத்தப்பட்டிருக்கிறது 


என்று நான்‌ நம்புகிறேன்‌. 
அன்பு குறைச்சல்‌ எங்கு உண்டோ அங்கே அஸ்திபாரமே அசைந்துவிரும்‌ 
என்பதனை இயேசு உணர்த்துகிறார்‌. (வெளி. 2:4,5) 
அன்பு நீடிய சாந்தம்‌ உள்ளது (Never gives up) 
அன்பு தயவுள்ளது (Cares More for others than for self) 
அன்புக்குப்‌ பொறாமையில்லை (Doesn't want what it does not have) 
அன்பு தன்னை புகழாது (Does not strut) 
அன்பு இறுமாப்பாயிராது (0௦௦5 not have a swelled head) 


அன்பு அயோக்கியமானதைச்‌ செய்யாது (0௦௦5 not force itself on 
others) 


அன்பு தற்பொழிவை நாடாது (1 5 ஈ௦( always 'me first) 
அன்பு சினமடையாது (Does not fly off the Landle) 
அன்பு தீங்கு நினையாது (Does not keep score of the sins of others) 
அன்பு அநியாயத்தில்‌ சந்தோஷப்படாது (Does not revel when 
others grovel) 
அன்பு சத்தியத்தில்‌ சந்தோஷப்பரும்‌ (Takes pleasure in the 
flowering of truth) 
அன்பு சகலத்தையும்‌ தாங்கும்‌ (Pபர5 பழ with anything) 
அன்பு சகலத்தையும்‌ விசுவாசிக்கும்‌ (Trusts God always) 
அன்பு சகலத்தையும்‌ நம்பும்‌ (Aways looks for the best) 
அன்பு சகலத்தையும்‌ சகிக்கும்‌ (Never looks back but keeps 
going to the end) 
அன்பு ஒருக்காலும்‌ ஒழியாது (Never dies) 

(மேற்காட்டப்பட்ட ஆங்கில மொழியாக்கம்‌ Message Translation ல்‌ 
இருந்து எடுக்கப்பட்டது. தெளிவான விளக்கம்‌ பெற இவைகள்‌ உதவும்‌ 
என்ற நோக்கில்‌ இதனைத்‌ தருகிறேன்‌.) 

வெற்றிமேல்‌ வெற்றியடைய விரும்புவோர்‌ தங்களை 

இதனடிப்படையில்‌ சோதித்து, தாங்கள்‌ வெற்றிபெற்றுள்ள பகுதிகளைத்‌ 
தக்கவைத்துக்கொள்ளவும்‌, வெற்றிபெறவேண்டியவைகளை 
செயல்பாட்டில்‌ கொண்டுவர முயற்சி எடுத்து, அன்பில்‌ ஆவியானவரின்‌ 
துணையோடு (ரோமர்‌ 5:5) ஜெயம்கொண்ட வாழ்வுக்கு 
ஒப்புக்கொடுத்தால்‌, வாழ்வின்‌ அஸ்திபாரங்கள்‌ அசையாது தொடர்ந்து 
அதின்‌ மேல்‌ கட்டுவதற்கு உதவும்‌ என்பதில்‌ சந்தேகமில்லை. அதற்கான 
வாஞ்சையையும்‌ தாகத்தையும்‌ தேவன்‌ நமக்கு இப்புத்தாண்டில்‌ 
தருவாராக. 

உதாரணமாக, முதலாவது படியில்‌ தேறியிருப்போர்‌ (விடா 
முயற்சியுடையோர்‌), அடுத்தப்படியை அடைய அநேக காரியங்களில்‌ 
தன்னை விட்டுக்கொடுக்கவேண்டியது வரலாம்‌. அது தன்னைக்‌ 
காட்டிலும்‌ பிறனை அதிகம்‌ நேசிப்பதினால்தான்‌ உண்டாக முடியும்‌. 
தன்னைப்‌ போல்‌ பிறனை நேசிப்பதுவே கஷ்டமாக இருக்கும்போது, 
அதைக்‌ காட்டிலும்‌ மேலான அடியை எப்படி எடுத்துவைக்க முடியும்‌. 
நான்‌ எழுதின பாடலில்‌ 

“சீஷன்‌ என்பவன்‌ குருவைப்‌ போலவே 

தனக்காய்‌ வாழாமல்‌ தன்னையும்‌ தருவானே”' 

என்ற வரிகள்‌ ஆண்டவரில்‌ அதனைக்‌ கண்டு எழுதினவைகள்‌. 
இயேசு களைத்திருக்கிறார்‌; எனவேதான்‌, “வாருங்கள்‌ வனாந்தரமான 
ஓரிடத்தில்‌ தனித்து சற்றே இளைப்பாறும்படி போவோம்‌” என்றார்‌. 
ஏனெனில்‌, வருகிறவர்களும்‌ போகிறவர்களும்‌ அநேகராயிருந்தபடியால்‌ 
போஜனம்பண்ணுகிறதற்கும்‌ அவர்களுக்குச்‌ சமயம்‌ இல்லாதிருந்தது. 
(மாற்‌. 6:31) 

ஆனால்‌, அவர்‌ படகில்‌ ஏறி மறுகரைக்கு வந்தபோது அநேக 
ஜனங்கள்‌ கால்நடையாக அங்கே வந்து சேர்ந்துவிட்ட தனைக்‌ 
கண்டு, அவர்‌ மனதுருகி அநேகக்‌ காரியங்களை அவர்களுக்கு 
உபதேசிக்கத்‌ தொடங்கினார்‌ (மாற்‌. 6:34). அவர்கள்‌ வழியிலே 
சோர்ந்துபோய்விடக்கூடாது என்பதிலேயே அதிக கவலை அவருக்கு!! 
இது என்னிலும்‌ காணப்படவேண்டும்‌ என்று அவர்‌ விரும்புகிறாரே. 

அறடுத்தபடியாக, இல்லாத பொருளுக்காக அன்பு ஏங்குவதில்லை. 


மற்றவர்களோரு தன்னை ஒப்பிட்டுப்‌ பார்த்து “அவனுக்கு இருப்பவை 
எனக்கில்லையே” என்ற ஏக்கம்‌ எத்தனை பேரை சாகமத்துக்கொண்மருக்கிறது. 
தன்னை நம்பி தேவன்‌ தந்திருக்கிறவைகளில்‌ திருப்திகொள்ளா 
வாழ்வு வாழ்வோர்‌ எத்தனை பேர்‌? அது அவர்களை எப்படியாய்‌ 
மாற்றிவிடுகிறது. இருக்கும்‌ அன்பையும்‌ இழந்துபோகச்‌ செய்துவிடுகிறது. 
பெற்ற வெற்றியையும்‌ தக்கவைக்க முடியாமற்போகிறதே! 

“அன்பிற்கு உண்டோ அடைக்குந்தாள்‌?'” என்றார்‌ வள்ளுவர்‌. அன்பை 
மூடி மறைத்துவைக்க முடியாதே, முட்டுக்கட்டை போட முடியாதே. 
நெப்போலியன்‌ என்னும்‌ பேரரசன்‌ சொல்லவில்லையா? இயேசு 
அன்பினால்‌ இவ்வுலகத்தினையே வெற்றிகொண்டூவிட்டார்‌ என்று. 

“விசுவாசிகள்‌ என்னும்‌ கூட்டம்‌ உணரு 

அன்பு ஒன்றே அவர்‌ நருவில்‌ உண்டு 

ஒருமனம்‌ ஒற்றுமை அங்கு உண்ட 

என்று சொல்லும்‌ நாட்கள்‌ இன்று வேண்ரும்‌"' 

என்று எமில்‌ ஜெபசிங்‌ அண்ணனின்‌ ஏக்கத்‌ தொனிகள்‌ பாடலில்‌ 
தொனிக்கவில்லையா! 

அன்பு தாழ்ச்சிதானே நாம்‌ இசைந்துபோகக்கூடாதபடி நம்மை தருக்கிறது. 
அன்பு தாழ்ச்சிதானே நாம்‌ இழந்தவரைத்‌ தேடிப்போகத்‌ தருக்கிறது, அன்பு 
தாழ்ச்சிதானே நம்மை தகப்பனின்‌ சந்தோஷத்தில்‌ பங்கு பெறாவண்ணம்‌ 
தழுக்கிறது (லூக்‌. 15:32). பாடுகள்‌, உபத்திரவங்கள்‌ இந்த அன்பின்‌ 
ஜுாவாலையை அணைக்கக்கூடாதே. பட்டயங்கள்‌ பஞ்சங்கள்‌ அதனை 
நொறுக்கக்கூடாதே. 

அன்பின்‌ பிரவாகம்‌ நம்மை ஆட்கொள்ள அன்பின்‌ ஆண்டாக இந்த 
ஆண்டை தேவன்‌ மாற்றித்தருவாராக. 

ஆண்டவர்‌ மேல்‌ அசையா அன்பு 

அந்நியரின்‌ மேல்‌ அன்பை சசொரிந்திட 

அனுதினமும்‌ அது நம்மை உந்தித்‌ தள்ளிட 

அதிலே திளைப்போம்‌ வெற்றி சூருவோம்‌ 

குடும்ப வாழ்வில்‌, சபை வாழ்வில்‌, குழு வாழ்வில்‌ அன்பு அனைத்து 
கோணங்களிலும்‌ வெளிப்படட்டும்‌. அடூத்தவருக்குத்‌ தொல்லைதரா 
வாழ்வு, ஆனால்‌ கரிசனை கொண்ட நாட்டம்‌, அணுகுமுறை நம்மை 
ஆட்கொள்ளட்டும்‌. 

காட்டிக்கொடுக்கப்போகிறான்‌ என்று முன்னறிந்தும்‌, மறுதலிப்பான்‌ 
என்று தெரிந்தும்‌, ஓடிப்போய்விடுவார்கள்‌ என்று அவர்களுக்கே 
சொல்லித்‌ தெரிவித்தும்‌ (மாற்‌. 14:18, லூக்‌. 22:34, மத்‌. 26:31), 
முடிவுபரியந்தம்‌ தம்முடையவர்களிடத்தில்‌ அன்புவைத்த இயேசுவின்‌ 
சாயல்‌ இவ்வருடத்தில்‌ நம்மிடத்தில்‌ அதிகமாக வெளிப்படுவதாக. 
(யோவான்‌ 13:1) 

நாம்‌ சேவை செய்வதும்‌, சேவைக்காகத்‌ தருவதும்‌ அன்பின்‌ 
அடிப்படையிலேயே விளங்கட்டும்‌. ஒருவரைக்‌ குறித்து நிதானிக்கும்போது, 
அன்பின்‌ கண்ணாடியை அணிந்தே பார்க்க தேவன்‌ நமக்கு உதவட்டும்‌ 

ஐந்தறிவு படைத்த மிருகமும்‌ அன்பைத்‌ தேடுகிறது. ஆறறிவு 
படைத்த மனிதர்கள்தான்‌ சுயம்‌ ஆள்வதினால்‌ அதனை காண்பிக்கவும்‌, 
செயல்படுத்தவும்‌ பாடுபடுகின்றனர்‌. சுயம்‌ சிலுவையில்‌ அறையப்பட்டால்‌ 
இது சாத்தியமல்லவா! 

“அன்பில்லாதவன்‌ தேவனை அறியான்‌” என்ற வசனம்‌ 
(யோவான்‌ 4:8) தேவ அன்பு தன்னகத்தில்‌ இல்லாதவனை நமக்கு 
அடையாளம்‌ காட்டிக்கொடுக்கிறது. அவருடைய வசனத்தைக்‌ 
கைக்கொள்ளுகிறவனிடத்தில்‌ தேவ அன்பு மெய்யாய்ப்‌ 
பூரணப்பட்டிருக்கும்‌. நாம்‌ அவருக்குள்‌ இருக்கிறோமென்பதை 
அதினாலேஅறிந்திருக்கிறோம்‌. அவருக்குள்‌ நிலைத்திருக்கிறேன்‌ 
என்று சொல்லுகிறவன்‌ அவர்‌ நடந்தபடியே தானும்‌ நடக்கவேண்டும்‌” 
(1 யோவாபன்‌ 2:5,6) என்பதுதானே வேதம்‌ காட்டூம்‌ வெளிச்சம்‌. 

கிறிஸ்துவின்‌ அன்பு நம்மை நெருக்கி ஏவ அந்த அன்பை 
அறியாதோருக்கும்‌, அனுபவிக்காதவர்களுக்கும்‌ அதனை அறிவிக்கவும்‌ 
காண்பிக்கவும்‌ அழைக்கப்பட்டிருக்கிறோம்‌. அதுவே நம்முடைய மிஷனரிப்‌ 
பணியின்‌ அச்சாரம்‌. அது இந்த புத்தாண்டில்‌ பொலிவு பெறுவதினால்‌, 
நம்மை இன்னமும்‌ உற்சாகத்தோடு உழைக்கவும்‌ ஜெபிக்கவும்‌ ஈடுபாடு 
கொள்ளவும்‌ உதவுவதாக. 


அன்பற்ற வார்த்தைகளினால்‌ காயமுற்றோர்‌ கோடி 

அன்பற்ற செய்கையால்‌ களங்கமானோர்‌ அநேகம்‌ 

அன்பற்ற ஜெபங்களினால்‌ காட்ருக்கூச்சலே மிஞ்சிற்று 

அன்பற்ற ஆராதனைகளால்‌ கர்த்தரின்‌ பிரசன்னமும்‌ போயிற்று 


அன்பை தேழனார்‌ மாந்தர்‌ கிடைத்தது வன்மம்‌ 
அறமும்‌ இல்லறமும்‌ சிதைந்தது அதினால்‌ 
அகந்தையும்‌ இரும்பும்‌ வேர்கொண்டது 

அந்தோ மானிட உலகம்‌ தொலைந்தது இருளில்‌ 


பரலோக தேவனின்‌ அன்பின்‌ பிரவாகமும்‌ தொருதலும்‌ 
பாவத்தின்‌ அலகினை முறித்திட்டதே கல்வாரியில்‌ 
பரமனின்‌ சேனையாயம்‌ எழவேண்மய சபையும்‌ 
பந்தாவை சொந்தமாக்கி பாழானதே மறைவில்‌ 


திரும்ப எங்களை உயிர்ப்பியும்‌ அன்பின்‌ ஜாவாலையால்‌ 
திருந்திட பெலன்‌ தாரும்‌ திருத்துவ தேவனே 

திக்கற்ற பிள்ளையாய்‌ நிற்போரை அணைத்திட 
திறப்பிலே நிற்கவும்‌ பெலன்தாரும்‌ ஆவியால்‌ 
வெறுப்பைக்‌ கொட்டுகிறார்‌ பேச்சிலே செயலிலே 
இருக்கையை தக்கவைத்துக்கொள்ளவே நித்தமும்‌ 


பெருக்கெருத்து ஓடட்டும்‌ இயேசுவின்‌ அன்பு நித்தமும்‌ 
பெருகட்டும்‌ தேவ மக்களின்‌ சேவை இன்று 


அன்பரின்‌ அறுவடை பணியில்‌ 
அன்பு சகோதரர்‌ 0. அகஸ்டின்‌ ஜெபக்குமார்‌ 

229 சு 
துக்கத்தீலும்‌ 


தூரமாகாத தேவன்‌ 


பென்யமீனைக்குறித்து: கர்த்தருக்குப்‌ பிரியமானவன்‌, அவரோடே 
சுகமாய்த்‌ தங்கியிருப்பான்‌; அவனை எந்நாளும்‌ அவர்‌ காப்பாற்றி, 
அவன்‌ எல்லைக்குள்ளே வாசமாயிருப்பார்‌ என்றான்‌. (உபா. 38:12) 


துக்கமான நேரத்திலும்‌ தேவன்‌ நம்மைவிட்டுத்‌ தூரமாகாதவர்‌. 
வருத்தமான வேளையிலும்‌ அவரே நமது வலதுகரம்‌ என்பதை 
உணர்ந்துகொண்டால்‌, எல்லா சூழ்நிலைகளிலும்‌ ஜெயம்பெறுகிறவர்களாக 
முன்னேறிச்செல்ல நம்மால்‌ முடியும்‌. தேவனுடைய குணத்தையும்‌, அத்துடன்‌ 
பென்யமீனுடைய குணத்தையும்‌ இந்த வசனம்‌ நமக்கு வெளிப்படுத்‌ துகின்றது. 
தேவன்‌ முதலாவதாக தன்னோடு பேசின இடத்திற்கு பெத்தேல்‌ என்று 
பேரிட்டான்‌ யாக்கோபு (ஆதி. 28:19). எபிரெய மொழியிலே “பெத்‌' என்றால்‌ 
வீடு “ஏல்‌” என்றால்‌ தேவன்‌; எனவே அந்த இடம்‌ “தேவனுடைய வீடு” 
என்று அழைக்கப்பட்டது. தேவனிடத்திலிருந்து தரிசனத்தைப்‌ பெற்றவனாக, 
லாபானுடைய வீட்டிலிருந்து புறப்பட்டு, சுத்திகரிப்பிற்கடுத்த காரியத்தைச்‌ 
செய்தவனாக மீண்டும்‌ பெத்தேலை நோக்கி யாக்கோபு வந்தபோது, தன்னுடைய 
வீடு முன்னும்‌ பின்னும்‌ தேவனால்‌ பாதுகாக்கப்பட்டிருக்கவேண்டும்‌ என்பதை 
மனதில்‌ கொண்டவனாக, அதனை “ஏல்‌ பெத்தேல்‌ என்று அழைத்தான்‌ 
(ஆதி. 35:7). அப்பொழுது கர்த்தர்‌, இப்பொழுது உன்‌ பேர்‌ யாக்கோபு, இனி 
உன்‌ பேர்‌ யாக்கோபு என்னப்படாமல்‌, இஸ்ரவேல்‌ என்று உனக்குப்‌ பேர்‌ 
வழங்கும்‌ என்று சொல்லி, அவனுக்கு இஸ்ரவேல்‌ என்று பேரிட்டார்‌. (ஆதி. 
35:10) 

பின்பு பெத்தேலை விட்டுப்‌ பிரயாணம்‌ புறப்பட்டார்கள்‌. எப்பிராத்தாவுக்கு 
வர இன்னும்‌ கொஞ்சம்‌ தூரமிருக்கும்போது, ராகேல்‌ பிள்ளைபெற்றாள்‌; 
பிரசவத்தில்‌ அவளுக்கு கடும்வேதனை உண்டாயிற்று (ஆதி 35:16). ராகேல்‌ 
தனது முதல்‌ குமாரனைப்‌ பெற்றபோது, இன்னும்‌ ஒரு குமாரனைக்‌ கர்த்தர்‌ 
எனக்குத்‌ தருவார்‌ என்று சொல்லி, அவனுக்கு யோசேப்பு என்று பேரிட்டாள்‌ 

(ஆதி 30:24). முதல்‌ குமாரனைப்‌ பெறும்போதே, இன்னொரு குமாரனுக்காக 
விசுவாசத்துடன்‌ எதிர்பார்த்‌ துக்கொண்டிருந்தாள்‌ ராகேல்‌. அப்படியே, இரண்டாம்‌ 
முறை ராகேல்‌ பிரசவிக்கும்போது, அவளுக்குக்‌ கடும்வேதனையாயிரு க்கையில்‌, 
மருத்துவச்சி அவளைப்‌ பார்த்து, பயப்படாதே, இந்த முறையும்‌ புத்திரனைப்‌ 
பெறுவாய்‌ என்றாள்‌ (ஆதி 35:17). தான்‌ எதிர்பார்த்த காரியம்‌ நிறைவேறப்போகிற து ; 
ஆனால்‌, வேதனையோ தாங்க இயலவில்லை. யாக்கோபு ராகேலை அதிகமாக 
சிநேகித்தான்‌; எனவே, மரணத்தின்‌ விளிம்புக்கு அவள்‌ வந்தது, அவனுக்கு 
அதிர்ச்சியாயிருந்திருக்கும்‌. யாக்கோபு அல்ல ராகேல்தான்‌ மேலும்‌ ஒரு 
குமாரனுக்காகக்‌ காத்திருந்தவள்‌. யாக்கோபு உள்ளத்தில்‌ வேதனைப்பட்டான்‌; 
ராகேலோ சாரத்தில்‌ வேதனையை அனுபவித்தாள்‌. வேதனையோடு தான்‌ 
பெற்றெடுத்த பிள்ளைக்கு “பெனொனி' அதாவது “துக்கத்தின்‌ மகன்‌” என்று 
பேரிட்டாள்‌ ராகேல்‌; ஆனால்‌, யாக்கோபோ “பென்யமீன்‌ அதாவது “என்‌ 
வலதுகரம்‌: என்று அவனை அழைத்தான்‌. இரண்டுபேரும்‌ தேவனுக்காக 
தங்களைச்‌  சுத்திகரித்துக்கொண்டவர்கள்‌; அவர்களுடைய குடும்பமும்‌ 
தேவனுக்குள்‌ பாதுகாப்பாயிருந்தது; என்றபோதிலும்‌, துக்கத்தின்‌ நேரம்‌ 
வாழ்க்கையில்‌ வந்தபோது, ராகேல்‌ “எனது துக்கத்தின்‌ மகன்‌ என்றாள்‌, 
யாக்கோபோ, “எனது வலதுகரம்‌” என்றான்‌. 

நம்முடைய குடும்பத்திலும்‌, கணவனும்‌ மனைவியும்‌ ஒரு காரியத்தை 
ஒரேவிதமாகப்‌ பார்க்கலாம்‌ அல்லது வெவ்வேறாகப்‌ பார்க்கலாம்‌. துக்கமும்‌ 
அவிசுவாசமும்‌ இணையும்போது, மரணத்தை உண்டாக்குகின்றது. பயப்படாதே 
என்று மருத்துவச்சி சொல்லும்போது, ராகேலோ “நான்‌ பிழைக்கமாட்டேன்‌” 
என்று நினைத்துவிட்டாள்‌. தனது எதிர்பார்ப்பினால்‌ பிறந்தவன்‌ என்று 
அவள்‌ ஆறுதலடையவில்லை, மருத்துவச்சியின்‌ வார்த்தைகளும்‌ அவளுக்கு 
ஆறுதலைக்‌ கொடுக்கவில்லை, ஏல்‌ பெத்தேல்‌ என்று சொன்னவள்தான்‌; 
ஆனால்‌ இப்போதோ, வேதனையையே பார்த்துக்கொண்டிருக்கிறாள்‌. ஆனால்‌, 
யாக்கோபோ, “அவன்‌ என்‌ வலதுகரம்‌” என்றான்‌. 

நான்‌ சுத்திகரிக்கப்பட்டி ௬ க்கிறேன்‌, என்னுடைய பாதுகாப்பு 
தேவனுடைய  கரத்திலிருக்கிறது; என்றாலும்‌, துக்கம்‌ என்னுடைய 
வாழ்க்கையில்‌ ஏன்‌ வருகின்றது என்று நினைத்தவர்களாக, துக்கத்தைக்‌ 
கண்டதும்‌ சிலர்‌ விசுவாசத்தில்‌ விழுந்துபோனார்கள்‌; சிலரோ துக்கத்திலேயும்‌ 
ஆண்டவருக்குள்‌ ஆனந்தமாயிருக்கிறார்கள்‌. பென்யமீன்‌ யாக்கோபுக்கு 
பிரியமான குமாரனாக மாறிவிட்டான்‌. நம்முடைய வாழ்க்கையின்‌ துக்கமான 
நிகழ்வுகளை தேவனுடைய பார்வையில்‌ பார்த்தால்‌, துக்கத்தின்‌ பாதையிலும்‌ 
ஜெயம்கொடுக்கும்‌ தேவனை நாம்‌ கண்டுகொள்ள முடியும்‌. 

படைமுயற்சீக்‌ கூட்டங்கள்‌ 
ஜெகனாபாத்‌. பாபுவா., டால்டன்கஞ்‌ 


நவம்பர்‌ 23,24,25 ஆகிய தினங்களில்‌ பீஹார்‌ மாநிலத்தின்‌ ஜெகனாபாத்‌ 
பணித்தளத்திலும்‌, நவம்பர்‌ 80 மற்றும்‌ டிசம்பர்‌ 12 ஆகிய தினங்களில்‌ 
கைமூர்‌ மாவட்டத்திலுள்ள பாபுவா பணித்தளத்திலும்‌, டிசம்பர்‌ 8,9,10 ஆகிய 
தினங்கள்‌ ஜார்க்கண்ட்‌ மாநிலத்தின்‌ பலாமு மாவட்டத்திலுள்ள டால்டன்கஞ்‌ 
பணித்தளத்திலும்‌ எவ்வித இடையூறுமின்றி படைமுயற்சிக்‌ கூட்டங்களை 
சிறப்பாக நடத்திமுடிக்க கர்த்தர்‌ உதவிசெய்தார்‌. ஜெகனாபாத்‌ கூட்டங்களில்‌ 
சுமார்‌ 1600 பேரும்‌, பாபுவா கூட்டங்களில்‌ சுமார்‌ 4000 பேரும்‌, டால்டன்கஞ்ச்‌ 
கூட்டங்களில்‌ சுமார்‌ 1000 பேரும்‌ பங்கேற்றனர்‌. ஜெம்ஸ்‌ ஆங்கிலப்பள்ளி 
மாணவர்கள்‌, ஜெம்ஸ்‌ பாலிடெக்னிக்‌ கல்லூரி மாணவர்கள்‌, ஜெம்ஸ்‌ 
தையற்பயிற்சி மைய மாணவிகள்‌ மற்றும்‌ கோடர்மா ஜெம்ஸ்‌ பள்ளி மாணவ 
மாணவிகள்‌ மேடையில்‌ நடத்திய கலைநிகழ்ச்சிகள்‌, கிறிஸ்துவின்‌ பிறப்பினை 
கூடிவந்தவர்களுக்கு எடுத்துரைத்ததுடன்‌, சுவிசேஷத்தின்‌ செய்தியையும்‌ 
ஒவ்வொருவரின்‌ உள்ளத்திற்கும்‌ சுமந்துசென்றன.  இக்கூட்டங்களில்‌, 
ஜெம்ஸ்‌ நிர்வாக இயக்குநர்‌ சகோ. எமர்சன்‌ மற்றும்‌ ஜெம்ஸ்‌ ஊழியர்கள்‌ 
சகோ. பிரவீன்தாஸ்‌, சகோ. ராகேஷ்‌, சகோ. மரியோஷ்‌ ஆகியோர்‌ கர்த்தருடைய 
வார்த்தையைப்‌ பிரசங்கித்தனர்‌. இயேசு கிறிஸ்துவின்‌ பிறப்பு, வாழ்க்கை, 
மரணம்‌ மற்றும்‌ உயிர்த்தெழுதலைக்‌ குறித்த குறும்படம்‌ கூடியிருந்தேராரைத்‌ 
தொட்டது. இறுதிநாள்‌ கூட்டத்தின்போது இலவசமாக வழங்கப்பட்ட புதிய 
ஏற்பாட்டினை அனைவரும்‌ ஆர்வமுடன்‌ பெற்றுச்‌ சென்றனர்‌. 


பணீத்தள ஆலய அர்ப்பணிப்பு 
பீரோ, தீயோரியா 


தியோரியா மற்றும்‌ பீரோ ஆகிய பணித்தளங்களில்‌ புதிதாகக்‌ 
கட்டப்பட்டுள்ள பணித்தள ஆலயங்கள்‌, நவம்பர்‌ 80 மற்றும்‌ டிசம்பர்‌ 16 ஆகிய 
தினங்களில்‌ ஜெபத்துடன்‌ அர்ப்பணிக்கப்பட்டன. பணித்தள விசுவாசிகள்‌, 
ஜெபப்பங்காளர்கள்‌ மற்றும்‌ ஜெம்ஸ்‌ ஊழியர்கள்‌ இந்நிகழ்ச்சியில்‌ பங்கேற்றனர்‌. 
புதிய ஆலயத்திற்குள்‌ பிரவேசித்த ஜனங்கள்‌ ஆனந்தமாக கர்த்தரை 
ஆராதித்ததைத்‌ தொடர்ந்து, ஜெம்ஸ்‌ நிர்வாக இயக்குநர்‌ சகோ. எமர்சன்‌ 
கர்த்தருடைய வார்த்தையைப்‌ பகிர்ந்துகொண்டார்‌. 


| ல்ல க்‌ 12 mad 410 


நவம்பர்‌ 27 முதல்‌ 30 வரை சிக்காரியாவில்‌ நடைபெற்ற ஜெம்ஸ்‌ திருச்சபை 
வாலிபர்‌ கூடூகையில்‌ 147 வாலிப சகோதர சகோதரிகள்‌ பங்கேற்றனர்‌. 
சகோ. அபிஷேக்‌ தேவா (பெங்கஷர்‌) தேவ செய்தியைப்‌ பகிர்ந்துகொண்டார்‌. 
காலை தியானவேளையில்‌ சகோதரி ரூபலேகா ஜெபக்குமார்‌ வேதவசனத்தின்‌ 
அடிப்படையில்‌ வாலிபருக்கேற்ற ஆலோசனையினை வழங்கினார்‌. 


போஜ்புரி | கோட்டம்‌ 
9 ஐனவரி 01 ய மொஹனியா 


பட்சேகர்வா, லுட்பூர்வா, பட்டி, போட்டில்ரகுலி, ஜிகன்னா, ராம்பூர்‌, அதன்னியா, 
ராஜியாகாவ்‌, ரவ்தார்‌ ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
சுவிசேஷக்‌ கைபிரதிகளின்‌ வாயிலாக 400 பேர்‌ சந்திக்கப்பட்டனர்‌. சரித்தாதேவி, 
மனோஜ்குமார்‌, மனிஷ்குமார்‌, துளாரிதேவி ஆகியோர்‌ கிறிஸ்துவின்‌ அன்பால்‌ 
தொடப்பட்டனர்‌. ஆறு மாதமாக சுகவீனமாக இருந்த பூனம்குமாரிக்கு 
ஜெபத்தின்‌ வாயிலாக கிடைத்த சுகத்திற்காகத்‌ துதியுங்கள்‌. விசுவாசிகளின்‌ 
ஆவிக்குரிய மற்றும்‌ பொருளாதார வளர்ச்சிக்காகவும்‌ ஜெபியுங்கள்‌. 


> ஜனவரி 02 ட பபுவா 


சிவ்பூர்‌, டும்ரி, பேகாஷ்‌, சந்தோரோய்‌ ஆகிய கிராமங்களில்‌ முதல்‌ முறையாக 
சுவிசேஷக்‌ கைப்பிரதி வாயிலாக சுவிசேஷம்‌ கடந்து சென்றது. தனித்தாள்‌ 
ஊழியத்தின்‌ வாயிலாக வசனத்தை வாஞ்சையுடன்‌ கேட்டனர்‌. பலிராம்‌ பிரசாத்‌ 
மனநிலை பாதிப்பிலிருந்தும்‌, மம்தா இரத்தபோக்கு வியாதியிலிருந்து அற்புதமாக 
சுகமானார்கள்‌. தேவன்‌ தந்திருக்கும்‌ புதிய ஆத்துமாக்கள்‌ விசுவாசத்தில்‌ 
உறுதியாயிருந்து கிறிஸ்துவில்‌ வேரூன்றவும்‌, விசுவாச வாலிபப்பிள்ளைகளுக்கு 
ஏற்ற வாழ்க்கைத்துணை கிடைக்கவும்‌, இப்பணித்தள ஊழியர்‌ கிறிஸ்துவை 
இரட்சகராக ஏற்றுகொண்டதால்‌ குடும்பத்தில்‌ காணப்படும்‌ எதிர்ப்புகள்‌ மாறவும்‌ 
ஜெபியுங்கள்‌. 


> ஜனவரி 03 x! சக்கியா 


பார்குவா, கட்டிஹார்‌ ஆகிய கிராமங்களில்‌ புதிதாக நற்செய்தி அறிவிக்கப்பட்டதில்‌ 
200 பேருக்கு மேற்பட்டவர்கள்‌ கிறிஸ்துவை அறிந்தனர்‌. திரேகு, கனேரா, 
லடெளரா, சந்தெளலி, பவாயிகுர்த ஆகிய கிராமங்களில்‌ பின்தொடர்‌ ஊழியம்‌ 

நிறைவேற்றப்பட்டது. பிசாசின்‌ பிடியினால்‌ அவதிப்பட்டுகொண்டிருநீத 
முன்னிதேவி ஜெபத்தின்‌ வாயிலாக விடுதலை பெற்றமைக்காக தேவனைத்‌ 
துதியுங்கள்‌. வாலிபர்கள்‌, பெண்கள்‌, சிறுவர்களுக்கென்று நடைபெற்றுவரும்‌ 
கூடுகைகள்‌ சிறப்பாக நடைபெறவும்‌, வாலிபர்கள்‌ முழுமையாக தங்களை 
கிறிஸ்துவுக்குள்‌ அர்ப்பணிக்கவும்‌ ஜெபியுங்கள்‌. 


ஆ ஐனவரி 14 ட துர்காவதி 


இப்பணித்தளத்தில்‌ மூன்று நாட்கள்‌ சிறிய படைமுயற்சிக்‌ கூட்டம்‌ நடைபெற்றது. 
அநேகர்‌ வந்திருந்து சத்தியத்தை அறிந்துகொண்டனர்‌. மராகியா, அவரியா, 
பர்காகர்‌, சான்வர்ட்‌ ஆகிய கிராமங்களில்‌ புதிய ஏற்பாடுகள்‌ மற்றும்‌ நற்செய்தி 
கைப்பிரதிகள்‌ வாயிலாக 800 பேருக்கு சுவிசேஷம்‌ அறிவிக்கப்பட்டது. பல்வேறு 
இன்னல்களுக்கு மத்தியில்‌ வாழ்ந்துவந்த முன்னாசிங்‌ என்பவர்‌ இயேசுவை 
சொந்த இரட்சகராக ஏற்றுக்கொண்டார்‌. ஐந்து கிராமங்களில்‌ பின்தொடர்‌ 
ஊழியம்‌ நிறைவேற்றப்பட்டதின்‌ வாயிலாக புதிய ஆத்துமாக்கள்‌ கிறிஸ்துவை 
அறிந்து கொண்டார்கள்‌ துதியுங்கள்‌! அடிக்கடி சுகவீனப்படுவதுடன்‌ 
படபடப்பினாலும்‌ கஷ்டப்படுகிற லீலாவதி முழமையான சுகம்பெறவும்‌, புதிதாக 
சுவிசேஷத்தால்‌ சந்திக்கப்பட்ட கிராமங்களில்‌ நடைபெறவிருக்கும்‌ பின்தொடர்‌ 
ஊழியத்திற்காகவும்‌ ஜெபியுங்கள்‌. 

\ 
> ஐனவரி 05 0. பக்ஷதா 
சுர்ஹா, டகுரா, சோர்பூர்‌, அம்ருபூர்‌ ஆகிய கிராமங்களில்‌ சுவிசேஷப்‌ புத்தகங்கள்‌ 
மற்றும்‌ புதிய ஏற்பாடு விநியோகித்து சுவிசேஷம்‌ அறிவிக்கப்பட்டதின்‌ வாயிலாக 
500 பேர்‌ கிறிஸ்துவின்‌ அன்பை அறிந்தனர்‌. சுவிசேத்திற்கு வாஞ்சையுள்ளவர்கள்‌ 
மத்தியில்‌ பின்தொடர்‌ ஊழியம்‌ செய்யப்பட்டு வருகிறது. சரீரத்தில்‌ சிறுசிறு 
கொப்புளங்களினால்‌ பாதிக்கப்பட்டிருந்த சார்தாதேவிக்காக விசுவாசிகள்‌ கூடி 
ஜெபித்தபோது பூரண சுகம்‌ கிடைத்தது துதியுங்கள்‌. போலியோவினால்‌ 
பாதிக்கப்பட்டிருக்கும்‌ குடியா என்ற சிறுமி குணமாகவும்‌, எதிர்ப்புகள்‌ மூலம்‌ 
ஊழியத்திற்குக்‌ காணப்படும்‌ தடைகள்‌ மாறவும்‌ ஜெபியுங்கள்‌. 


\ ட = 
> ஜனவரி 06 ப பகவான்பூர்‌ 
கினர்சோலா என்ற இடத்தில்‌ முதன்‌ முதலாக சுவிசேஷம்‌ அறிவிக்கப்பட்டது. 
ஜித்பூர்‌, பஸந்த்பூர்‌, சுகியாபோகர்‌, மோகன்பூர்‌, சரெய்யா, ராம்கர்த்‌, பாடியா, மராஹி 
ஆகிய கிராமங்களில்‌ பின்தொடர்‌ ஊழியம்‌ நிறைவேற்றப்பட்டது. குடும்பப்‌ 
பிரச்சினையினால்‌ பிரிவினை ஏற்பட்டிருந்த ரஜ்வந்திதேவியின்‌ குடும்பத்தில்‌ 

ஜெபத்தின்‌ பலனால்‌ ஒற்றுமை நிலவியது. இரண்டு பேர்‌ திருமுழுக்குப்‌ 
பெற்று விசுவாச வாழ்விற்குள்‌ வந்தமைக்காகத்‌ துதியுங்கள்‌. அசுத்த ஆவியின்‌ 
கிரியையினாலும்‌ சரீர பெலவீனத்தினாலும்‌ பாதிக்கப்பட்டுள்ள மாயாவின்‌ 
விடுதலைக்காகவும்‌, பக்கவாதத்தினால்‌ பாதிக்கப்பட்டிருக்கும்‌ லீலாவதியின்‌ 
பரிபூரண சுகத்திற்காகவும்‌ மற்றும்‌ இப்பணித்தள ஊழியரின்‌ மனைவி இருதய 
நோயிலிருந்து சுகமாகவும்‌ ஜெபியுங்கள்‌. 


> ஐனவரி 07 ஓ சந்த்‌ 


பிக்காரி, பஹதுரா, ரோஹா, லாகெளளா ஆகிய புதிய கிராமங்களில்‌ முதன்‌ 
முதலாக நற்செய்தி அறிவிக்கப்பட்டது. புதிய ஏற்பாடுகள்‌ மற்றும்‌ நற்செய்தி 
புத்தகங்கள்‌ வாயிலாக 400 பேர்‌ சந்திக்கப்பட்டனர்‌. 5 புதிய ஆத்துமாக்கள்‌ 
சபை ஆராதனையில்‌ கலந்துகொள்கிறார்கள்‌. ரம்பாகுமாரிக்கு அசுத்த ஆவியின்‌ 
போராட்டத்திலிருந்து இயேசுவின்‌ நாமத்தினால்‌ கிடைத்த விடுதலைக்காகவும்‌, 
மன உளைச்சலினால்‌ பாதிக்கப்பட்டிருந்த சாலிகுவர்‌, கேசரிதேவி ஆகியோருக்கு 
கர்த்தர்‌ கொடுத்த சுகத்திற்காகவும்‌ துதியுங்கள்‌. குடும்பப்‌ பிரச்சினையினால்‌ 
தினேஷ்குமாரை விட்டுப்‌ பிரிந்து சென்ற அவருடைய மனைவி திரும்பி 
வந்து குடும்பமாக வாழவும்‌, குடும்ப எதிர்ப்பையும்‌ மீறி சபை ஆராதனையில்‌ 
கலந்துகொள்ளும்‌ பிராமண குடும்பத்தை சேர்ந்த ஸ்வேத்தா குமாரிக்காகவும்‌ 
ஜெபியுங்கள்‌. 


ஆ ஜனவரி 08 ட ஜமானியா 


பஸ்கவா, நகியவா, சம்காபூர்‌, விதிஸ்பூர்‌ ஆகிய கிராமங்களில்‌ செய்யப்பட்ட 
திரைக்காட்சி ஊழியத்தின்‌ வாயிலாக சுமார்‌ 2000 பேருக்கு சுவிசேஷம்‌ 
தடையின்றி அறிவிக்கப்பட்டது. 11 இடங்களில்‌ பின்தொடர்‌ ஊழியத்தின்‌ 
வாயிலாக சந்திக்கப்பட்டவர்களில்‌ நான்கு பேர்‌ இரட்சிக்கப்பட்டு சபைக்கு 
வருகின்றனர்‌. ஞாயிறுப்பள்ளி சிறுவர்கள்‌ வேதபாட வகுப்பில்‌ உற்சாகமாகக்‌ 
கலந்துகொள்கிறார்கள்‌. சுகமளிக்கும்‌ ஆராதனையில்‌ கலந்துகொண்ட 
அநேகருடைய வாழ்வில்‌ தேவன்‌ தந்த அற்புத சுகத்திற்காகத்‌ துதியுங்கள்‌. ராம்‌ 
யாதவின்‌ முழுக்குடும்பமும்‌ விசுவாசத்தில்‌ முன்னேறவும்‌. மனபோராட்டத்தினால்‌ 
பாதிக்கப்பட்டிருக்கும்‌ சந்தோஷ்‌ என்பவரின்‌ வாழ்க்கையில்‌ நிரந்தர சந்தோஷம்‌ 
காணப்படவும்‌ ஜெபியுங்கள்‌. 


> ஜனவரி 09 ட குத்ரா 


திருவசனத்திற்குக்‌ கீழ்ப்படிந்து தங்களை பூரணமாக ஒப்புக்கொடுத்த 7 பேர்‌ 
ஞானஸ்நானம்‌ பெற்று கிறிஸ்துவில்‌ புதுவாழ்வு பெற்றுள்ளனர்‌. சிஸ்வார்‌, சகரி, 

சதியா, தெகாரி, தெலாரி, லாலாபூர்‌, பாண்டேபூர்‌, கங்கவலியா, ஜஹானாபாத்‌, 
பஜர்கோனா, கதயி ஆகிய கிராமங்களில்‌ செய்யப்பட்ட பின்தொடர்‌ ஊழியத்தின்‌ 
வாயிலாக 20 பேர்‌ புதிய தொடர்பில்‌ உள்ளனர்‌. ஞானஸ்நான ஆராதனை 
எவ்வித எதிர்ப்புமின்றி நடைபெற்றமைக்காக துதியுங்கள்‌. வியாதியிலிருந்து 
சுகம்பெற காத்திருப்பவர்களுக்கு தேவன்‌ பூரண சுகத்தை கட்டளையிடவும்‌, 
இப்பணித்தள ஊழியரின்‌ மகளுக்கு ஏற்ற வாழ்க்கைத்‌ துணை கிடைக்கவும்‌ 
ஜெபியுங்கள்‌. 


ந . போஜ்புரி ॥ கோட்டம்‌ த = 


> ஜனவரி 10 ஓ பச்சஸ்வா டோலா 


எலிகளை உணவாக உட்கொண்டும்‌, கல்வி அறிவு இல்லாமல்‌ பன்றிகளோடு 
வாழ்ந்து வருகின்ற தேவரியா கிராமத்தைச்‌ சேர்ந்த முசஹர்‌ வகுப்பை சேர்ந்த 
மக்கள்‌ மத்தியில்‌ சுவிசேஷம்‌ அறிவித்து, 50க்கும்‌ அதிகமான பிள்ளைகளுக்கு 
கதை, பாட்டுகள்‌ சொல்லிக்கொடுத்து வசனத்தை போதித்து பிள்ளைகள்‌ 
உற்சாகப்‌ படுத்தப்பட்டார்கள்‌. நலத்திட்ட பிள்ளைகள்‌ மற்றும்‌ பெற்றோர்கள்‌ 
மத்தியில்‌ எய்ட்ஸ்‌, காச நோய்‌ மற்றும்‌ மற்ற வியாதிகளின்‌ அறிகுறிகளை 
அறிந்துகொள்ள மருத்துவ குழவினரின்‌ மூலமாக விழிப்புணர்வு கூட்டம்‌ 
நடைபெற்றது. “புதிய படைப்பு” என்ற தலைப்பில்‌ நடைபெற்ற வாலிபர்‌ 
கூடுகையில்‌ 150 இளைஞர்கள்‌ கலந்துகொண்டனர்‌. நலத்திட்டப்‌ பிள்ளைகள்‌ 
கிறிஸ்துவுக்குள்‌ வளர்ந்து கனிகொடுக்கும்படியாகவும்‌, இக்கிராமத்தில்‌ 
காணப்படும்‌ விபச்சாரம்‌, நடனமாடுதல்‌ போன்ற பாவ பழக்கங்களிலிருந்து 
மக்கள்‌ விடுதலைபெற்று இயேசு கிறிஸ்துவை ஏற்றுக்கொள்ளவும்‌, சிறுமிகள்‌ 
வாழ்வு பாதுகாக்கப்படவும்‌, நலத்திட்டத்திற்கென்று வாங்கப்பட்ட நிலத்தில்‌ 


விரைவில்‌ கட்டிடம்‌ கட்டப்படவும்‌ ஜெபியுங்கள்‌. 


> ஐனவரி 11 ஞ்‌ படேரி 


பகினிகாலா, இஸ்மாயில்பூர்‌, கப்சியா, பட்பூர்‌, லஹேரி ஆகிய புதிய கிராமங்கள்‌ 
முதன்‌ முதலாக சுவிசேஷத்தால்‌ சந்திப்பட்டன. புதிய ஏற்பாடுகள்‌ மற்றும்‌ நற்செய்தி 
புத்தகங்கள்‌ வாயிலாக சுமார்‌ 550 பேர்‌ கிறிஸ்துவை அறிந்து கொண்டனர்‌. 
மருத்துவரால்‌ கைவிடப்பட்ட ராஜேஷ்‌ சாஹாவின்‌ குழந்தை இயேசுவின்‌ 
நாமத்தினால்‌ அற்புத சுகம்‌ பெற்றமைக்காக துதியுங்கள்‌. திருமணமாகி ஜந்து 
ஆண்டுகளாக குழந்தையில்லாமல்‌ கண்ணீரோடு ஜெபித்துக்கொண்டிருக்கும்‌ 
சந்திராதேவிக்குக்‌ குழந்தை பாக்கியம்‌ கிடைக்கவும்‌, புதிதாக சுவிசேஷம்‌ 
அறிவிக்கப்பட்ட இடங்களில்‌ ஜெபக்‌ குழுக்கள்‌ ஆரம்பிக்கப்படவும்‌ ஜெபியுங்கள்‌. 

> ஜனவரி 12 ஞ்‌ கரஹகர்‌ 


பமனிபஹாடி கிராமத்தில்‌ சுவிசேஷம்‌ அறிவிக்கப்பட்டு ஆர்வமுள்ளவர்களுக்கு 
புதிய ஏற்பாடு விநியோகிக்கப்பட்டன. பானாபூர்‌, சிரிசியா, கோஹகர்‌, அரருவா, 
வசந்த்பூர்‌, சமடிஹா, பிப்ரா ஆகிய கிராமங்களில்‌ உள்ள விசுவாசிகளின்‌ வீடுகளில்‌ 
ஜெபக்‌ கூடுகை நடத்தப்பட்டது. புதிதாக ஐந்து பேர்‌ விசுவாச ஐக்கியத்தில்‌ 
அங்கமாயினர்‌. மகனை இழந்து கஷ்டப்பட்ட சரஸ்வதிதேவி இயேசுவை 
ஏற்றுக்கொண்டு தொடர்ந்து ஆராதனையில்‌ கலந்துகொண்டு ஏறெடுத்த 
ஜெபத்தின்‌ வாயிலாக ஆண்‌ குழந்தையை தேவன்‌ தந்து ஆசீர்வதித்தமைக்காக 
துதியுங்கள்‌. தீப்நாராயண்‌ பிரஜாபதி குடும்பத்தில்‌ காணப்படும்‌ சாபங்கள்‌ 
நீங்கி குடும்பமாக இயேசு கிறிஸ்துவை ஏற்றுகொள்ளவும்‌, லால்சாதேவியின்‌ 
கர்ப்பத்தை கர்த்தர்‌ ஆசீர்வதிக்கவும்‌ ஜெபியுங்கள்‌. 


ஆ ஜனவரி 13 ஞ்‌ கோராரி 


புதிதாக 7 பேர்‌ ஞானஸ்நானம்‌ பெற்று தேவ நீதியை நிறைவேற்றினர்‌. கதெளலி, 
தேவந்தி, பனெளலா, டும்ரி, சிங்கபூர்‌, கர்ணாபூரா, நாசக்பூர்‌, கர்மா, லிலி ஆகிய 
கிராமங்களில்‌ செய்யப்பட்ட பின்தொடர்‌ ஊழியத்தின்‌ வாயிலாக புதிதாக மூன்று 
பேர்‌ விசுவாசித்திற்குள்‌ வந்துள்ளனர்‌. தன்ஜீத்குமார்‌ என்ற சகோதரனுக்கு 
ஏற்பட்ட விபத்தில்‌ காயம்‌ எதுவும்‌ ஏற்படாதபடி கர்த்தர்‌ பாதுகாத்தமைக்காக 
துதியுங்கள்‌. ஞானஸ்நானத்திற்கு ஆயத்தமாக இருக்கிற 4 பேருக்காகவும்‌, 
இப்பணித்தளத்தில்‌ சொந்தமாக ஆலயம்‌ கட்டப்படவும்‌, கிராமங்களில்‌ 
சுவிசேஷத்திற்கு காணப்படும்‌ எதிர்ப்புகள்‌ மாறவும்‌ மற்றும்‌ இப்பணித்தள 
ஊழியரின்‌ மாமியார்‌ சரீரத்தில்‌ காணப்படும்‌ தோல்‌ அலர்ஜி வியாதி சுகமாகவும்‌ 
ஜெபியுங்கள்‌. 


ஆ ஜனவரி 14 ஓ சிவ்சாகர்‌ 


தெகாரி, ரகுநந்தன்பூர்‌, சோன்டிஹரா, சஹுகா, தெந்துவா ஆகிய கிராமங்கள்‌ 
முதன்‌ முறையாக சுவிசேஷத்தால்‌ சந்திக்கப்பட்டன. புதிய ஏற்பாடுகள்‌ 
விநியோகித்ததின்‌ வாயிலாக சுமார்‌ 85 பேர்‌ இயேசு கிறிஸ்துவை அறிந்தனர்‌. 5 பேர்‌ 
புதிதாக இரட்சிக்கப்பட்டு தொடர்ந்து ஆராதனையில்‌ கலந்து கொள்கிறார்கள்‌. 
சரஸ்வதிதேவி பிசாசின்‌ பிடியிலிருந்து இயேசுவின்‌ நாமத்தினால்‌ விடுதலை 
பெற்றமைக்காகத்‌ துதியுங்கள்‌. ஜாதியை முன்‌ நிறுத்தி விசுவாசிகளுக்கும்‌ 
ஊழியத்திற்கும்‌ விரோதமாக செயல்படுகிற மதவாத அமைப்பினர்கள்‌ இயேசுவின்‌ 
இரத்தத்தால்‌ கழுவப்படவும்‌, இப்பணித்தளத்தில்‌ சொந்தமாக ஆலயம்‌ 
கட்டுவதற்கு நிலம்‌ கிடைக்கவும்‌ ஜெபியுங்கள்‌. 

> ஜனவரி 15 ட கோவாத்‌ 


இட்வா கிராமத்தில்‌ மூன்று நாட்கள்‌ நடைபெற்ற சுவிசேஷக்‌ கூட்டத்திற்கு 
எதிராக சிலர்‌ செயல்பட்டாலும்‌, எதிர்ப்பின்‌ மத்தியிலும்‌ கூட்டம்‌ ஆசீர்வாதமாக 
நடைபெற்றது. சுமார்‌ 1000 பேர்‌ இயேசு கிறிஸ்துவை அறிந்தனர்‌. சுமார்‌ 600 
பேர்‌ புதிய ஏற்பாட்டை ஆர்வமாக பெற்றுக்கொண்டார்கள்‌. ஷீலாதேவிக்கு 
பிரசவ நேரத்தில்‌ சில பிரச்சனைகள்‌ காணப்பட்டாலும்‌ அறுவைசிகிச்சையின்றி 
சுகபிரசவத்தில்‌ குழந்தை பிறந்தமைக்காகத்‌ துதியுங்கள்‌. சபையிலுள்ள மூப்பர்கள்‌ 
மற்றும்‌ விசுவாசிகள்‌ விசுவாசத்தில்‌ உறுதியாயிருக்கவும்‌, கிறிஸ்‌ துவின்மீதுள்ள 
விசுவாசத்தினிமித்தம்‌ குடும்ப அங்கத்தினர்களிடமிருந்து பிரச்சினைகளை 
எதிர்கொள்ளும்‌ விசுவாச சகோதரிகளிகளுக்காகவும்‌, மனக்கலக்கத்தோடு 
இருக்கும்‌ இப்பணித்தள ஊழியருடைய மகன்‌ சுதீர்க்காகவும்‌ ஜெபியுங்கள்‌. 


> ஐனவரி 16 ட தினாரா 


இப்பணித்தள சபையில்‌ நடைபெற்ற மூன்று நாட்கள்‌ உபவாசக்‌ கூடுகையில்‌ 
சுமார்‌ 150 பேர்‌ பங்குபெற்றனர்‌. சார்னா, பானஸ்‌, பெல்வயியா, தினாரா, இந்தெளர்‌, 
ரூபி, தவ்னியா, மஹரோட்‌, கரஞ்ச்‌, ஜிக்னா, அரங்‌, ஜம்ரோட்‌, பகத்கஞ்ச்‌, 
சுகஹர்‌ ஆகிய 14 இடங்களில்‌ செய்யப்பட்ட பின்தொடர்‌ ஊழியத்தின்‌ வாயிலாக 
சுமார்‌ 500 புதிய ஏற்பாடுகள்‌ விநியோகிக்கப்பட்டன. நீண்ட நாட்களாக 
சீரம்‌ முழவதும்‌ பெலவீனப்பட்டிருந்த மீனாதேவி தொடர்‌ ஜெபத்தால்‌ 
சுகமாகி மீண்டும்‌ ஆராதனையில்‌ கலந்துகொள்கிறார்‌. துதியுங்கள்‌! ரமேஷ்‌ 
ராம்‌ குடும்பத்தில்‌ வியாதிகளை கொண்டுவருகிற சத்துருவின்‌ கிரியைகள்‌ 
முறியடிக்கப்படவும்‌, இப்பணித்தள ஊழியரின்‌ மூத்த மகன்‌ தானியேல்‌ படிப்பிலும்‌, 
ஆவிக்குரிய ஜீவியத்திலும்‌ உயரவும்‌. ஊழியருடைய உறவினர்களின்‌ ஆத்தும 
இரட்சிப்பிற்காகவும்‌ ஜெபியுங்கள்‌. 


> ஐனவரி 17 மும்ரான்‌ 


அமத்துவா கிராமத்தில்‌ முதன்‌ முறையாக சுவிசேஷ நற்செய்தி 
அறிவிக்கப்பட்டது. குல்ஹவா, அம்சாரி, எகெளனி, வீரபூர்‌, குதரியா, சுரெளந்தா, 
ஹாடா ஆகிய கிராமங்களில்‌ செய்யப்பட்ட பின்தொடர்‌ ஊழியத்தின்‌ வாயிலாக 
ஒருவர்‌ இரட்சிக்கப்பட்டு சபையின்‌ அங்கத்தினராக இணைந்துள்ளார்‌. 
இப்பணித்தள சபையில்‌ நடைபெற்ற சுகமளிக்கும்‌ ஆராதனையில்‌ அநேகர்‌ 
கலந்துகொண்டு சுகம்‌ பெற்றார்கள்‌. சாத்தானின்‌ கிரியையினால்‌ கட்டப்பட்டிருந்த 
ஜோதி இயேசுவின்‌ நாமத்தினால்‌ விடுதலையானார்‌. துதியுங்கள்‌! ராம்பிரசாத்‌ 
குடும்பத்தினர்‌ இயேசு கிறிஸ்துவை ஏற்றுக்கொள்ளவும்‌, அடாவ்‌ கிராம 

மக்கள்‌ விசுவாசத்திற்குள்‌ வரவும்‌, இப்பணித்தள ஊழியரின்‌ மகளுக்கு ஏற்ற 
வாழ்க்கைத்துணை கிடைக்கவும்‌ ஜெபியுங்கள்‌. 


> ஐனவரி 18 ஓ பக்ஸர்‌ 


மஹதஹ்‌ மற்றும்‌ வசுதரா கிராமங்களில்‌ எதிர்ப்புகள்‌ மத்தியிலும்‌ மக்களிடத்தில்‌ 
நற்செய்தி அறிவிக்கப்பட்டது. நயிபஜார்‌, ஓடி, பர்சேனிஹா, கெடி ஆகிய 
இடங்களில்‌ முதன்முதலாக சுவிசேஷ வாசனை வீசியது. குடும்பக்‌ கூடுகை, 
வாலிபர்கள்‌ மற்றும்‌ பெண்கள்‌ ஜெபக்‌ கூடுகை எவ்வித இடையூறுமில்லாமல்‌ 
தொடர்ந்து நடைபெற்றது. புதிய ஏற்பாடு மற்றும்‌ சுவிசேஷக்‌ கைப்பிரதிகள்‌ 
வாயிலாகவும்‌ சுமார்‌ 1000 பேர்‌ இயேசு கிறிஸ்துவை அறிந்துகொண்டதற்காக 
துதியுங்கள்‌. ஜாதி வெறியால்‌ விசுவாசிகளுக்கு விரோதம்‌ தெரிவிக்கிற மதவாத 
அமைப்பினர்களின்‌ ஆதிக்கம்‌ முறியடிக்கப்படவும்‌, இப்பணித்தளத்திலுள்ள 
அனைத்து கிராமங்களிலும்‌ சுவிசேஷத்திற்கு திறந்த வாசல்‌ காணப்படவும்‌, 
தனது இளைய மகனை இழந்து தவிக்கிற இப்பணித்தள ஊழியரின்‌ குடும்ப 
ஆறுதலுக்காகவும்‌ ஜெபியுங்கள்‌. 


> ஜனவரி 19 ட சோன்பர்சா 


புதிதாக லக்ஷன்பூர்‌, ஏக்வாரி கிராமங்களில்‌ சுமார்‌ 300 பேர்‌ சுவிசேஷப்‌ 
புத்தகங்களின்‌ வாயிலாக இயேசு கிறிஸ்துவை அறிந்தனர்‌. 5 கிராமங்களில்‌ 
பின்தொடர்‌ ஊழியம்‌ தடையில்லாமல்‌ செய்யப்பட்டது. தொடர்‌ ஊழியத்தின்‌ 
வாயிலாக 6 பேர்‌ சபை ஆராதனையில்‌ கலந்து கொள்கிறார்கள்‌. திருமுழுக்குப்பெற 
ஆயத்தமாக இருந்த விசுவாசிகள்‌ 48 பேர்‌ ஒரே நாளில்‌ பரலோகத்தை 
மகிழப்பண்ணினார்கள்‌. துதியுங்கள்‌! எதிர்ப்பு மற்றும்‌ உபத்திரவங்களின்போது 
விசுவாசிகள்‌ விசுவாசத்தில்‌ தைரியமாய்‌ நிலைத்திருக்கவும்‌, சபைக்கு வரும்‌ 
நோயாளிகள்‌ சுகமாகவும்‌, சபைக்கு வரும்‌ வாலிபப்‌ பிள்ளைகளுக்கு ஏற்ற 
வாழக்கைத்‌ துணை கிடைக்கவும்‌ ஜெபியுங்கள்‌. 


> ஜனவரி 20 ஞ்‌ கோச்சஸ்‌ 


பகனிகாலா, கடாவ்‌, நோன்ஷாரி, அதிலாபூர்‌ ஆகிய கிராமங்களில்‌ புதிதாக 
நற்செய்தி அறிவிக்கப்பட்டது. பின்தொடர்‌ ஊழியத்தின்‌ வாயிலாக புதிய 
தொடர்பில்‌ உள்ள 6 பேருடைய வீடுகளில்‌ ஜெபக்‌ கூட்டம்‌ நடைபெற்றது. 
புதிதாக சுவிசேஷத்தால்‌ சந்திக்கப்பட்டவர்களில்‌ ஆறு பேர்‌ புதிய தொடர்பில்‌ 
உள்ளனர்‌. குழந்தை பாக்கியமின்றி மனவேதனையோடு இருந்த சந்திராவதி 
தேவியின்‌ கர்ப்பத்தை கர்த்தர்‌ ஆசீர்வதித்தார்‌. தொடர்‌ ஜெபத்தின்‌ வாயிலாக 

மனநிலை பாதிப்பிலிருந்து பிரமோத்பால்‌ சுகம்‌ பெற்றமைக்காக துதியுங்கள்‌. 
இந்துதேவி மற்றும்‌ சந்திராவதிதேவி ஆகியோரின்‌ சுகப்பிரசவத்திற்காகவும்‌, 
தன்கேசராதேவிக்கு குழந்தை பாக்கியத்தை தேவன்‌ தந்து ஆசீர்வதிக்கவும்‌, 
மதன்‌ சாஹ்‌ வாத நோயிலிருந்து சுகமாகவும்‌ ஜெபியுங்கள்‌. 


> ஜனவரி 21 ஓ கமாரியா 


16 கிராமங்களில்‌ திரைக்காட்சி ஊழியத்தின்‌ வாயிலாக அநேகர்‌ இயேசு 
கிறிஸ்துவை அறிந்தனர்‌. நெனுவா, கவூபா, நிரஞ்சன்‌ பீஹா, நவாடிஹ்‌, 
கைத்தி பாக்‌, சனாத்‌ பீஹா, மஹுவாரி, விஷேனி, புதுகா, மதுராம்பூர்‌, விசுன்பூர்‌ 
ஆகிய 18 கிராமங்களில்‌ சுவிசேஷம்‌ அறிவித்து சுமார்‌ 250 பேருக்கு புதிய 
ஏற்பாடு கொடுக்கப்பட்டது. கிராம சுவிசேஷக்‌ கூடுகை, குடும்பக்‌ கூடுகை 
தடையில்லாமல்‌ நடத்தப்படுகிறது. ஐந்து வருடங்களாக பிசாசின்‌ கிரியையினால்‌ 
ஆட்கொள்ளப்பட்ட சரிதாதேவி ஜெபத்தின்‌ வாயிலாக விடுதலையானார்‌ 
துதியுங்கள்‌. படக்காட்சி ஊழியத்தின்‌ வாயிலாக சந்திக்கப்பட்ட ஆத்துமாக்கள்‌ 
கிறிஸ்துவின்‌ மந்தையில்‌ இணையவும்‌, இப்பணித்தள ஊழியரின்‌ மகளுடைய 
சரீரத்தில்‌ காணப்படும்‌ வெள்ளைத்தழும்பு மறையவும்‌ ஜெபியுங்கள்‌. 


> ஜனவரி 22 ட மகதிகஞ்‌ 


பெலாடி, கைரா, பைதா ஆகிய கிராமங்களில்‌ சுவிசேஷ நற்செய்தி அறிவிக்கப்பட்டு, 
ஆர்வமுள்ளவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டது. தனித்தாள்‌ 
ஊழியத்தின்‌ வாயிலாக சுமார்‌ 20 பேர்‌ கிறிஸ்துவின்‌ அன்பை அறிந்து கொண்டனர்‌. 
இதன்‌ வாயிலாக மூன்று பேர்‌ இரட்சிக்கப்பட்டு சபையின்‌ அங்கத்தினராக 
இணைந்தமைக்காகவும்‌, ஊழியத்திற்கு எதிர்ப்பு தெரிவித்துவந்த ராமசந்திர 
குப்தா இரட்சிக்கப்பட்டதற்காகவும்‌ துதியுங்கள்‌. இப்பகுதியில்‌ செயல்பட்டுவரும்‌ 
மதவாத இயக்கத்தினர்‌ மனந்திரும்பவும்‌, சுவிசேஷத்திற்கு கீழ்படியவும்‌, புதிய 
இடங்களில்‌ வீட்டுசபை ஆராதனை ஆரம்பிக்கப்படவும்‌ ஜெபியுங்கள்‌. 


ககக கை நி PEACE || கோட்டம்‌ VE 


> ஜனவரி 23 ட நராஹி சந்தி 


பகியாரா, பர்கான்பூர்‌, பகதுர்‌, சக்கியா, பைரோடோலா, கன்காவ்‌, குல்கடியா, 
சாந்தி ஆகிய கிராமங்களில்‌ செய்யப்பட்ட பின்தொடர்‌ ஊழியத்தின்‌ வாயிலாக 3 
பேர்‌ விசுவாச வாழ்விற்குள்‌ வந்துள்ளனர்‌. சுவிசேஷக்‌ கைப்பிரதிகள்‌ மற்றும்‌ 
புதிய ஏற்பாடு வாயிலாக சுமார்‌ 350 பேர்‌ இரட்சிப்பின்‌ செய்தியைக்‌ கேட்டனர்‌. 
சிறுவர்‌ நிசழ்ச்சியின்‌ வாயிலாக ஞாயிறு பள்ளி சிறுவர்‌ ஊழியத்தில்‌ முன்னேற்றம்‌ 

காணப்பட்டது. இரண்டு முறை பெண்கள்‌ கூட்டம்‌ நடைபெற்றது. ஊழியத்தில்‌ 
உற்சாகமாக ஈடுபடுகிற சகோதரிகளுக்காகத்‌ துதியுங்கள்‌! இப்பணித்தளத்தில்‌ 
ஆலயம்‌ கட்டப்படவும்‌, வாலிபர்கள்‌ தங்களை கிறிஸ்துவுக்கு அர்ப்பணிக்கவும்‌, 
விசுவாச வாலிபப்‌ பிள்ளைகளுக்கு ஏற்ற வாழ்க்கைத்துணை அமையவும்‌ 
ஜெபியுங்கள்‌. 


ஆ ஐனவரி 24 ஞ்‌ பெளனா 


ராஜ்புர்‌, சமன்ப்ஹா,; நவாதா ஆகிய கிராமங்களில்‌ சுவிசேஷத்திற்காக 
வழி திறக்கப்பட்டு, சுவிசேஷக்‌ கைப்பிரதிகளின்‌ வாயிலாக சுவிசேஷம்‌ 
அறிவிக்கப்பட்டது. திரைப்படக்காட்சி ஊழியத்தின்‌ வாயிலாக 50 பேர்‌ 
இயேசு கிறிஸ்துவின்‌ வாழ்க்கை சரித்திரத்தை அறிந்தனர்‌. திருமணமாகி 10 
வருடங்களுக்குப்பின்‌ துர்கிதேவிக்கு கர்ப்பத்தின்‌ கனியை கர்த்தர்‌ கொடுத்து 
ஆசீர்வதித்தமைக்காகவும்‌, சாத்தானின்‌ கிரியையினால்‌ கட்டப்பட்டிருந்த 
பூஜாதேவிக்கு இயேசுவின்‌ நாமத்தினால்‌ கிடைத்த பூரண விடுதலைக்காகவும்‌ 
துதியுங்கள்‌! தேவ்குமார்சிங்‌ சரீரத்தில்‌ காணப்படும்‌ வெள்ளைத்‌ தழும்பு 
மாறவும்‌, சபை விசுவாசிகள்‌ ஆத்துமபாரம்‌ பெறவும்‌ மற்றும்‌ இப்பணித்தள 
ஊழியரின்‌ சரீர சுகத்திற்காகவும்‌ ஜெபியுங்கள்‌. 


த ஊஸி 8 x பெல்வானியா 


சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக தரியாபூர்‌, 
தரம்புரா, சிந்தித்லா, உதய்பூர்‌, பேடியா, கஜுரியா ஆகிய கிராமங்களில்‌ 
சுவிசேஷம்‌ அறிவிக்கப்பட்டது. சார்காட்‌, உம்ராவ்கஞச்‌, ராஜ்பூர்‌, கர்ஜா 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. திருமணமாகி 5 
வருடங்களாக குழந்தை பாக்கியம்‌ இல்லாதிருந்த சுகந்தாமஸியின்‌ கர்ப்பத்தை 
கர்த்தர்‌ ஆசீர்வதித்தார்‌. துதியுங்கள்‌! வினோத்சிங்‌, ரஞ்சுதேவி தம்பதியினருக்கு 
இடையில்‌ காணப்படும்‌ குடும்பப்‌ பிரச்சினை மாறவும்‌, இப்பணித்தள ஊழியர்‌ 
தேவனால்‌ பயன்படுத்தப்படவும்‌ ஜெபியுங்கள்‌. 


> ஜனவரி 25 ஓ கோயில்வர்‌ 


மோதகி, பரேவ்‌, பட்டாபர்‌, ஹரிபூர்‌, சுலக்நகர்‌, கோயில்வர்‌, நாராயன்பூர்‌, சாந்த்புரா 
ஆகிய இடங்களில்‌ சுவிசேஷக்‌ கைப்பிரதிகள்‌ வாயிலாகவும்‌, தனித்தாள்‌ 
ஊழியத்தின்‌ வாயிலாகவும்‌ சுமார்‌ 800 பேருக்கு சுவிசேஷம்‌ கடந்து சென்றது. 
அசுத்த ஆவியால்‌ ஆட்கொள்ளப்பட்டிருந்த சீமாதேவி இயேசுவின்‌ நாமத்தினால்‌ 
விடுதலையானார்‌. காணாமல்போன சஞ்சய்யாதவ்‌ தொடர்‌ ஜெபத்தின்‌ வாயிலாக 

வீடு திரும்ப கர்த்தர்‌ கிருபை செய்தார்‌ துதியுங்கள்‌! சபை விசுவாசிகளின்‌ 
மத்தியில்‌ குழப்பத்தைக்‌ கொண்டு வருகிற ரத்னாதேவி, கிரன்தேவி, பூனம்தேவி 
ஆகியோர்‌ மனந்திரும்பவும்‌, மிகவும்‌ பின்தங்கிய ஏழ்மை நிலயிலிருக்கும்‌ 
மக்களின்‌ வறுமை மாறவும்‌, புதிய கிராமங்களில்‌ சுவிசேஷம்‌ அறிவிக்க திறந்த 
வாசல்‌ காணப்படவும்‌ ஜெபியுங்கள்‌. 


ஆ ஐனவரி 27 ஓ பிகியா 


தாங்கள்‌ கேட்டுவந்த வசனத்திற்குக்‌ கீழ்ப்படிந்து 4 புதிய விசுவாசிகள்‌ 
ஞானஸ்நானம்‌ பெற்று பரலோகத்தை மகிழப்பண்ணினார்கள்‌. பிகியா கிராமத்தில்‌ 
திரைக்காட்சி ஊழியத்தின்‌ வாயிலாக சுமார்‌ 400 பேர்‌ இயேசுவின்‌ அன்பை 
அறிந்தனர்‌. இரண்டு இடங்களில்‌ இரவுக்கூடுகை, உபவாச ஜெபம்‌, சிறுவர்‌, 
வாலிபர்‌ மற்றும்‌ பெண்கள்‌ மத்தியில்‌ ஊழியங்கள்‌ தடையின்றி நடைபெற்றன. 
10 கிராமங்களில்‌ செய்யப்பட்ட பின்தொடர்‌ ஊழியத்தின்‌ வாயிலாக நான்கு பேர்‌ 
புதிய தொடர்பில்‌ உள்ளனர்‌. சமுதாயத்திற்கு பயந்து விசுவாசத்திலிருந்து 
பின்மாற்றமடைந்திருக்கும்‌ விசுவாசிகளுக்காகவும்‌, விசுவாசிகளின்‌ 
பிள்ளைகளுடைய படிப்பிற்காகவும்‌, புதிய கிராமங்களில்‌ ஜெபக்‌ குழுக்கள்‌ 
ஆரம்பிக்கப்படவும்‌ ஜெபியுங்கள்‌. 


ஆ ஐனவரி 28 ஓ தராரி 


சொஹதா, பன்புரா, சாரா, பத்சேரா, தராரி, கோடியா, கெளபா ஆகிய 
கிராமங்களில்‌ பிரச்சார மையங்களின்‌ வாயிலாக சுவிசேஷ நற்செய்தி 
அறிவிக்கப்பட்டது. 11 கிராமங்களில்‌ செய்யப்பட்ட பின்தொடர்‌ ஊழியத்தின்‌ 
வாயிலாக அனேகர்‌ சந்திக்கப்பட்டனர்‌. புதிய தொடர்பில்‌ இருந்தவர்களில்‌ 2 
பேர்‌ சபை ஆராதனையில்‌ கலந்துகொள்கிறார்கள்‌. மனநிலை குழப்பத்தோடு 
இருந்த முன்னாகுமார்‌ இயேசுவின்‌ நாமத்தினால்‌ சுகமானார்‌. பிரபாவதிதேவி 
மூச்சிறைப்பு வியாதியிலிருந்தும்‌, சிவ்குமாரோதேவி கருப்பையில்‌ காணப்படுகிற 
பிரச்சனையிலிருந்தும்‌ சுகமாகவும்‌, இப்பணித்தள ஊழியருக்கு காணப்படும்‌ 
எதிர்ப்புகளை மேற்கொள்ள கர்த்தரின்‌ வழி நடத்துதல்‌ கிடைக்கவும்‌ 


ஜெபியுங்கள்‌. 
ஆ ஐனவரி 29 ஞ்‌ பெல்வனியா 


இதுவரை சுவிசேஷம்‌ அறிவிக்கப்படாதிருந்த  கவாஸ்பூர்‌, பிபர்பாலி, 
கேஷ்டியா, அச்சர்லால்‌, ரத்தன்பூர்‌, சனிதியா ஆகிய கிராமங்களில்‌ முதன்‌ 
முறையாக சுவிசேஷம்‌ அறிவிக்கப்பட்டது. சலேம்பூர்‌ பாதாகோல்‌, தெத்ரியா, 

பிப்பரா கிராமங்களில்‌ பின்தொடர்‌ ஊழியத்தின்‌ வாயிலாக கிடைத்த 
புதிய தொடர்புகளுக்காகவும்‌, இதில்‌ 5 பேர்‌ வீட்டுசபைக்‌ கூடுகையில்‌ 
கலந்துகொள்கிறார்கள்‌. துதியுங்கள்‌! திருமணமாகி 8 வருடங்களாக குழந்தை 
பாக்கியம்‌ இல்லாதிருந்த கிரன்மஸியின்‌ கர்ப்பத்தை கர்த்தர்‌ கிருபையாக 
ஆசீர்வதித்தார்‌. சபை விசுவாசி தெஹரா- ஜக்ஜீவன்ராம்‌ விபத்திலிருந்து 
காக்கப்பட்டார்‌. ஜமனியாவிலுள்ள தாமோதர்பூரில்‌ தீ பிடித்ததினால்‌ 20 வீடுகள்‌ 
நாசமாகிவிட்டன. பாதிக்கப்பட்டவர்களுக்கு அரசாங்க உதவி கிடைக்கவும்‌, 
புதிய விசுவாசிகளின்‌ வீடுகளில்‌ ஜெபக்கூட்டம்‌ ஆரம்பிக்கப்படவும்‌ ஜெபியுங்கள்‌. 


> ஜனவரி 30 எக்மா 


ஜகண்டா டோலா, சத்ரா, ரசூல்பூர்‌ ஆகிய கிராமங்களில்‌ சுவிசேஷக்‌ 
கைப்பிரதிகளின்‌ வாயிலாக சுவிசேஷ வாசைன வீசியது. வாலிபர்கள்‌ மற்றும்‌ 
சிறுவர்கள்‌ மத்தியில்‌ நடைபெற்ற சிறப்பு நிகழ்ச்சியின்‌ வாயிலாக வாலிபர்கள்‌ 
கிறிஸ்துவின்மீது அதிகமாக வாஞ்சை காட்டுகின்றனர்‌. திருமணமாகி 12 
வருடங்களாக கர்ப்பம்‌ ஆசீர்வதிக்கப்படாதிருந்த சுனிதாதேவி அனேகருக்கு 
அற்பமாக காணப்பட்ட நிலையில்‌ தேவன்‌ அவரது கர்ப்பத்தை ஆசீர்வதித்தார்‌. 
ஞானஸ்நானம்‌ பெற்று தேவனுடைய உடன்படிக்கையை நிறைவேற்றிய நான்கு 
விசுவாசிகளுக்காக துதியுங்கள்‌. முழு குடும்பமாக பிசாசின்‌ கிரியையினால்‌ 
பாதிக்கப்பட்டுள்ள சுரேஷ்‌ குடும்பத்தினருடைய விடுதலைக்காகவும்‌, 
விதைக்கப்பட்ட வசனம்‌ ஜனங்களுக்குள்‌ கிரியை செய்யவும்‌ ஜெபியுங்கள்‌. 


> ஜனவரி 31 மிர்சயா டோலா 


சுவிசேஷத்திற்கு புதிதாக வழி திறக்கப்பட்ட கோல்பூரா, சோக்ரா ஆகிய 
கிராமங்களில்‌ நற்செய்தி புத்தகங்கள்‌ மற்றும்‌ சுவிசேஷக்‌ கைபிரதிகள்‌ வாயிலாக 
சுமார்‌ 380 பேருக்கு சுவிசேஷ நற்செய்தி அறிவிக்கப்பட்டது. மேத்வலியா, 
மகத்தோமுஷ்கரி, ஹிராநிபாக்‌, வின்டோலியா, கச்நட்‌, மஹதிபூர்‌ ஆகிய 
கிராமங்களில்‌ பின்தொடர்‌ ஊழியம்‌ நிறைவேற்றப்பட்டது. சுதீர்‌ ராம்‌, முன்னிதேவி, 
சரிகான்‌ ராம்‌, பூஜாகுமாரி ஆகியோர்‌ ஞானஸ்நானம்‌ பெற்று கிறிஸ்துவில்‌ 
புதுவாழ்வு பெற்றனர்‌. விசுவாசியான ராஜ்குமாருக்கு விளையாட்டில்‌ கண்ணில்‌ 
அடிப்பட்டபோதிலும்‌ கண்‌ பார்வை பாதிக்காதபடி தேவன்‌ பாதுகாத்தார்‌. 
இப்பணித்தள சபை வளர்ச்சிற்காகவும்‌, ஆராதனை முறைகள்‌ தடையில்லாமல்‌ 
நடைபெறவும்‌ ஜெபியுங்கள்‌. 

இ NAT —.. 


மெல்‌ சந்த்‌ 27 


GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 
Coimbatore - 641025 Mobile : 9344824072 
Dindugal 43/200. Samiyar Thottam, Nagal Nagar, Dindugal - 624003 Cell : 9942824035 
Erode No. 34/20, Murugesan Nagar Main Road, Kumalankuttai, Erode - 638011 
Cell: 9486976202 
Kodaikanal No. 1/199-1F, Packiapuram, Kodaikanal - 624101. Cell : 9443221776 
Kovilpatt No 11, Theppakulam street, Kovilpatti - 628501, Ph. : 04632-225890 
Marthandam N.S.Building, Kulasekaram Road, Marthandam, K.K. Dist., - 629165 
Cell : 9786689771, 9486357950 
Nazareth No. 3, Dasan street, Nazareth - 628617, Ph. : 9442094110 
Nagercoil 66-E, Bright street, Nagarcoil - 629001 Cell : 9894965520 
Salem 1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 
Sivakasi 3/1350/9, Sathur Road, Parraipatti, Sivakasi - 626189 Cell : 9843088840 
Tuticorin 38, Sarangapani street, Tuticorin - 2, Cell : 9442210629 
Tuticorin 39, Innaciyarpuram, 2 nd Street, Tuticorin - 628002 Cell : 9442166061 
Vellore Shalom Cottage, 52, Vana Nagar, Alamelumangapuram, Vellore - 632009 
Cell : 9952545181 
REGIONAL ACTION CENTERS 
Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 
Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : 9443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: 9443113322 


General Action Center - TamilNadu 


GEMS, No. 14, Jeba Nagar, Vasanthapuram South, Near Vijaya Garden, Tirunelveli - 627005 
Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. 8-9, Gogappa Layout, Near Railway Gate, K G Halli, AC Post, 


Bangalore - 560045 Tel: 9448517025 

Navi Mumbai Plot No 58, Nandanvan CHS, Lane - 3, Sector - 17, Nerul (East), 
Navi Mumbai - 400 706 Cell : 9322730294 9820701775 

Pondicherry No. 22, 2nd Floor, 2nd cross, Perumal Raja Garden, Reddiyar Palayam, 
(opp. SBI Bank), Pondicherry - 605010 Cell : 8521577762 

Kerala No. 4, N.V. Nagar, Peroorkada (P.O), Trivendram, Kerala - 682005 
Mobile : 9486357950 


GEMS National Action Center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

4 GEMS MEDIA 


ழ்‌ Transforming Nations through Media Ministry 


(Youtube chansel) = - 
www.gemsmedia.in GEMS Media Online 
www.youtube.com/channel/UCIrr6S1t fAIfTILNVDyYNnA 


www.store.gemsmedia.in 


EE 
* PEERY 


You Can Buy Books and DVDs Online 


பட்டப்‌ 
Prabhat - Kids {Hindi} 
Yudha Dyan - Kannada 
DEMS கேண - Tami 
GEMS 5௧ - Telugu 
Aathenadarshan - Hind 
The CALL - Engish 


Regd. office : Field. office : 


்‌ - GEMS, Sikaria, Indrapuri - 821 308 
த ய்து Rohtas Dist. Bihar. Ph. :06184 234567 
11,13" Cross Street, New Colony, 


- (Railway station & couners centre : Dehri-on-S5one} 
Chrompet, Chennai - 44 Website : www.gemsbihar.org. 


Ph: 044-22386031, 044-22380295 E-mail :gemsegemsbihar.org 


if “ndolivored pleage roturn to 


GEMS Action Center 


14, Jeba Nagar, 
Vasanthapuram South, To 
Near Vijaya Garden, 
Tirunelveli - 627 005. Ph : 9488771655 ப ப ப பப பப பப ப ப ப ப பப ப ப ப ப ப ப ப பபப ப பப பபப ப பப ப பபப பப ப ப ப பபப 
E-Mail : nellaioffice@gemsbihar.org 


Private circulation கவ்வை வதய 

